



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1733/21 - 2011 නොවැම්බර් 22 වැනි අඟහරුවාදා - 2011.11.22

(රජයේ බලයපිට ප්‍රසිද්ධ කරන ලදී.)

I වැනි කොටස: (I) වැනි ඡේදය - සාමාන්‍ය

රජයේ නිවේදන

මගේ අංකය : IR/21/32/2006.

ඉල්ලුම්කරු

කාර්මික ආරාමුල් පනත (131 වැනි අධිකාරය)

සහ අනෙක් පාර්ශවය වශයෙන්,

131 වැනි අධිකාරය වන සංශෝධිත කාර්මික ආරාමුල් පනතේ 4(1) වගන්තිය යටතේ 2007.08.15 දිනැති හා අංක 1510/22 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2007.08.09 දින දරන නියෝගයෙන් එක් පාර්ශ්වයක් වශයෙන් වැල්ලම්පිටිය, කොළොන්නාව පාර, අංක 21 හි සමස්ත ලංකා තෙල් කම්කරු සමිතිය හා අනෙක් පාර්ශ්වය වශයෙන් කොළොන්නාව, නිමාව හි පිහිටි සිලෝන් පෙට්‍රෝලියම් ස්ටෝරේජ් ටර්මිනල්ස් ලිමිටඩ් අතර පවත්නා කාර්මික ආරාමුල් බේරුම් කිරීමෙන් සමථයකට පත් කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2011.10.06 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

සිලෝන් පෙට්‍රෝලියම් ස්ටෝරේජ්
ටර්මිනල්ස් ලිමිටඩ්,
නිමාව,
කොළොන්නාව,
වැල්ලම්පිටිය

වග උත්තරකරු

අතර පවත්නා කාර්මික ආරාමුල් පිළිබඳව කෙරෙන

ප්‍රදානයයි

වී. බී. පී. කේ. වීරසිංහ,
කම්කරු කොමසාරිස්.

2011 නොවැම්බර් මස 15 වැනි දින,
කොළඹ 05,
කම්කරු දෙපාර්තමේන්තුවේ දී ය.

නඩු අංකය : A 3228

එක් පාර්ශ්වයක් වශයෙන්,

සමස්ථ ලංකා තෙල් කම්කරු සමිතිය,
අංක 21, කොළොන්නාව පාර,
වැල්ලම්පිටිය ;

එකී ආරාමුල් කම්කරු සබඳතා සහ මිනිස්බල අමාත්‍ය ආරාමුල් සෙනෙවිරත්න මැතිතුමා 1957 අංක 14 හා 1957 අංක 62 සහ 1962 අංක 4 සහ 1968 අංක 39, (1968 අංක 37 දරන කාර්මික ආරාමුල් (විශේෂ ප්‍රතිපාදන) දරන පනත සමග කියවා දරන පනත් වලින් සංශෝධිත වූ ලංකාවේ ව්‍යවස්ථාපිත අණ පනත් වල 131 වැනි පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාමුල් පනතේ 4(1) වැනි වගන්තියෙන් ඔහු වෙත පැවරී ඇති බලතල අනුව එකී ආරාමුල් බේරුම් කිරීමෙන් සමථයකට පත් කිරීම සඳහා බේරුම්කරු වශයෙන් මා පත් කරනු ලැබ එකී ආරාමුල් 2007.08.09 දිනැති ලිපිය මගින් මා වෙත යොමු කරනු ලැබීය.

2007.08.09 දිනැති ලිපිය මගින් කම්කරු කොමසාරිස්වරයා විසින් එකී කාර්මික ආරාමුලට හේතු වී පවත්නා කාරණය පහත දැක්වෙන අයුරින් නියම කර ඇත.

"සිලෝන් පෙට්‍රෝලියම් ස්ටෝරේජ් ටර්මිනල්ස් ලිමිටඩ් හි

අනුරාධපුර තොග තෙල් ගබඩාවේ ඉන්ධන බෙදා හැරීමේ රාජකාරි කටයුතු වල 2003.02.15 දින යොදවා තිබියදී එම ගබඩාවේ ඉන්ධන අඩුවීමක් 2003.02.17 දින හෙළි වීම සම්බන්ධයෙන් එම සමාගම විසින් ඩී. කරුණානායක මහතාට එරෙහිව 2003.07.31 දිනැති චෝදනා පත්‍රය නිකුත් කරමින් ඉන් අනතුරුව විනය පරීක්ෂණයක් පවත්වා දඬුවම් පමුණුවනු ලැබීමේ හේතුවෙන් ඩී. කරුණානායක මහතාට යම් අසාධාරණයක් සිදු වූයේ ද යන්න හා යම් අසාධාරණයක් වූයේ නම් ඔහුට සමාගම විසින් හිමි විය යුතු සහනයන් මොනවාද යන්න පිළිබඳව ද වේ.

ඉල්ලුම්කාර වෘත්තීය සමිතිය වෙනුවෙන් මූලික ලිඛිත ප්‍රකාශයක් 2007.08.29 දින ගොනු කර ඇති අතර එහි දැක්වෙන කරුණු අනුව ඉල්ලුම්කරුට පහත සඳහන් දඬුවම් ලබා දී ඇත.

එනම්,

01. රුපියල් 268438.50 ක මුදලක් වැටුපෙන් අඩු කර ගැනීම.
02. 2000 වසරේ වැටුප් සංශෝධනයේ හිඟ මුදල් නොගෙවීම.
03. වැඩ තහනමින් පසු වූ කාලයට හිමි පසු වේතන නොගෙවීම.
04. තදින් අවවාද කිරීම.
05. සියළු ණය මුදල් (ආපදා ණය ඇතුළු) තහනම් කිරීම.

මෙම දඬුවම් පමුණුවා ඇත්තේ ඉල්ලුම්කරුට එරෙහිව චෝදනා පත්‍ර ගොනු කර විධිමත් විනය පරීක්ෂණයකට යොමු කිරීමෙන් බව දෙපාර්ශ්වය විසින්ම පිළිගනී.

2007 අගෝස්තු මස 29 වැනි දින සිලෝන් පෙට්ට්‍රෝලියම් ස්ටෝරේජ් ටර්මිනල්ස් ලිමිටඩ් ආයතනය ස්වකීය ලිඛිත ප්‍රකාශ ගොනු කර ඇති අතර ඊට පිළිතුරු ලෙස ඉල්ලුම්කරු වෙනුවෙන් ප්‍රතිඋත්තර ප්‍රකාශ ගොනු කර ඇත.

පසුව මෙම කරුණ විමසීමට යොමු කළ අතර වගඋත්තරකාර පාර්ශ්වයේ නොපැමිණීම මත මෙය ඒකපාර්ශ්වික නියෝගය සඳහා යොමු කරන ලදී.

ඉල්ලුම්කරුගේ ලිඛිත ප්‍රකාශය අනුව ඔහු සේවයට බඳවාගෙන ඇත්තේ 8.4.12014 හා 1995.09.11 දිනැති ලිපිය මගින් ලංකා ඛනිජ තෙල් නීතිගත සංස්ථාවේ බී. 3 ශ්‍රේණියේ ලිපිකරුවකු වශයෙන්, එම ලිඛිත ප්‍රකාශය අනුව මෙම ආරාධනාවට අදාළ බේරුම්කරණය සඳහා මෙම නඩුව යොමු කරන අවස්ථාව වන තුරුත් ඉන් අනතුරුවත් මෙම සේවකයාට වැටුප් හා සියලු දීමනා ගෙවනු ලැබුවේ ලංකා

ඛනිජ තෙල් නීතිගත සංස්ථාව මගිනි, තවද සේවක අර්ථ සාධක අරමුදල් හා සේවක භාරකාර අරමුදලේ දායක මුදල් ද ලංකා ඛනිජ තෙල් සංස්ථාවේ ගිණුමට දායක වන බව දක්වා ඇත. වගඋත්තරකාර සමාගමේ සේවකයෙකු බව සනාථ කිරීමට කිසිදු කරුණක් එම සමාගම ඉදිරිපත් නොකර ඇති බැවින්, මෙම ඉල්ලුම්කරු එම සමාගමේ සේවකයෙකු නොව ලංකා ඛනිජ තෙල් නීතිගත සංස්ථාවේ සේවකයෙකු බවට මෙහිදී තීරණය කිරීමට සිදු වේ.

මේ අනුව පහත සඳහන් නිගමනයන්ට එළඹීමට මෙම අධිකරණයට සිදුවේ.

01. සේවකයාට චෝදනා පත්‍ර නගා ඇත්තේද ඔහුගේ සේවා යෝජකයා නොවන වගඋත්තරකරු බව.
02. එම චෝදනා මත දඬුවම් නියම කිරීමට කිසිදු බලයක් වග උත්තරකරුට නොමැති බව.

එම කරුණු සලකා බලා අධිකරණය විසින් පහත සඳහන් නියමයන් කරනු ලැබේ.

01. සේවකයාගෙන් අය කර ගැනීමට නියම කර ඇති මුදල් සියල්ල මසකට රු. 2500 බැගින් නැවත සේවකයාගෙන් වැටුපට මසකට බැගින් එකතු කිරීම.
02. 2000 වසරේ වැටුප් සංශෝධනයේ හිඟ මුදල් වසරක් ඇතුළත ගෙවා නිම කිරීම.
03. වැඩ තහනමට ලක් වූ කාලය තුළ සේවකයාට හිමි සියළු මාසික වැටුප් හා දීමනා වසරක් ඇතුළත ගෙවා නිම කිරීම.
04. ආපදා ණය මුදල් ඇතුළු සියළු ණය මුදල් සඳහා ඉල්ලුම් කිරීමට සේවකයාට අයිතිය ඇති බව.

මෙය සාධාරණ හා යුක්තිසහගත නියමයක් වශයෙන් වැඩිදුරටත් නියම කෙරේ.

එන්. සී. ඩී. කුලතුංග,
බේරුම්කරු.

2011 ක් වූ ඔක්තෝබර් මස 06 වැනි දින.

12-233